

శ్రీ

శ్రీపురాంతకేశ్వర శతకము

శ్రీ పొలుట్ల పాలంకయ్య



సాధన గ్రంథ మండలి, తెనాలి.

శ్రీ ర సు

శ్రీ మత్పర దేవతాయై నమః

శ్రీ త్రిపురాంతకోశ్వర శతకము

(ఏక ప్రాసము)

మార్కాపురం తాలూకా మిట్టపాలెము వాస్తవ్యుడగు

పొల్లపాల్ల పాలంకయ్యచే

రచియింపఁబడినది.

సాధన గ్రంథమండలి, తెనాలి తరపున

వి. ఆర్. ఆండ్ సన్సు, బెజవాడ.

రెండవ కూర్పు 1000 కాపీలు
1947

వెల
నాలుగు అణాలు

సర్వజిత్ కార్తీక
మాస శివరాత్రి

Printed at Kalyani Press, Tenali. Q. H. G. 79-A D/ 12-47
for P. R. & Sons, Bezwada. - Q. H. K. 91 C. 1000.



“ అనాయాసేన మనః
వినా ధైర్యేన జీవనమ్
దేహస్తే తవసాయుజ్యం
దేహిమే పార్వతీపతే ! ”

న మ స్త్రీ

శ్రీ పాలుట్ల పాలంకయ్యగారు పండిత వంశమునకు జెందినవారు. వీరి ప్రాచీనులను కవితాకన్య మనసార. కోరి ప్రేమతో వరించింది. శ్రీ పాలంకయ్యగారు యీశ్వర భక్తులు. వీరి కవనము పరమేశ్వర కరుణాకటాక్ష ప్రసారితము. వీరికి గల యీశ్వరభక్తి యీ శతకములోని ప్రతి పద్యమున సువ్యక్త మగును. ఏకప్రాసతో సరళ మృదు మధుర మగు పదజాలముతో పూర్వకవుల నెంతయు జ్ఞప్తికి దెచ్చును. మా సాధన గ్రంథమండలికి ప్రోత్సాహ మొసగుచు తగు సహాయ మొనరించుచున్నందులకు వీరికి మే మెంతయు కృతజ్ఞులము — ఈవరలో వీరి శీతారామ శతకము మా గ్రంథమండలి తరపున ముద్రింపఁబడి ప్రచురింపఁబడినది. ఇప్పుడు మేము కోరినంతనే ఈ శతకమును గూడ గ్రంథమండలి తరపున ప్రచురించుచున్నందులకు వీరికి మా ధన్యవాదములు — పరమేశ్వరుడు వీరి కిట్టి భక్తి రసాత్మక గ్రంథ రచనా శక్తి నితోధికముగా నిచ్చి రక్షించు గాక !

శ్రీ ఈదర వెంకట్రావు పంతులుగారు మా గ్రంథమండలి తరపున వెలువడు ప్రతి గ్రంథమునకు సహాయము చేయుచున్నందులకు వారికి మా కృతజ్ఞతాపూర్వక నమస్కారములు.

వ్యవస్థాపకులు,

సాధన గ్రంథమండలి — తెనాలి.

పండితాభిప్రాయములు

బ్ర. శ్రీ. వే. రాళ్ళభండి నరసింహశాస్త్రిగారు,
ఎఱ్ఱ గొండ పాలెము

లలితస్ఫురదర్థముల్, రసములున్, లక్ష్యంబులున్ దివ్య క
బ్దాలంకారములున్, ద్వనుల్, సరసశయ్యాపాక సందర్భముల్
పాలుం జక్కెరఁ గూర్చిన ట్లతి రసప్రసాగలక్ష్మమున్ జూపెనౌ !
పాలంకాఖ్య కవీంద్రు వాగ్రచనలన్ వర్ణింపఁగా శక్యమే ?

బ్ర. శ్రీ. వే. ఉప్పల పిచ్చయ్యశాస్త్రిగారు,
అష్టావధాని — సోమేపల్లి

పాలుట్లాన్వయ దుగ్ధవారిధిలసత్ప్రాయభానుండు, మా
పాలంకాఖ్య కవీశ్వరుండు రస, భావ, స్వాదుశబ్దార్థ, పా
కాలంకార విలాసయుక్త ప్రతిభావ్యాపార మేపార, గౌ
రీ లావణ్యవతీశ్వరాంకితముఁగాఁ బ్రీతిన్ రచించెం గవీం
ద్రాళుల్ మెచ్చ శతమ్మునిద్దితగు నాతారకసంస్థాయిగన్.

లలితపదార్థ సౌషవ, మలం కరణాతిశయమ్ము, పాక ము
జ్జ్వలరస, వృత్తి, శయ్య, లొకచుక్కిని లోపము గానరాక ము
ద్దులు బిగిమూటఁగట్టి తులఁదూచినమాదిరి భక్తి, నీతి, సం
కలితముఁ గాఁగఁ బద్యశతకమ్ము రచించితి వార్యు తొననన్.

బ్ర. శ్రీ. వే. కొత్తపల్లి సుందరరామయ్యగారు,

లక్కవరాష్ట్రాన విద్వాంసులు — విలూరు

చంపకమాలిక

అరుదుగ నేకరేఫఁ ద్రిపురాంతకుఁ డయ్యెఁ బువారి యన్నచోఁ
బరగ ననేకరేఫఁసు బ్రాసమునం దిడి సంస్తుతింప నా
హారు భజనంబునన్ జగములన్నిటి పాపము రూపుమాప దు.
ష్కరమగు నే కవీశునకుఁ గామహారుండు, వరాక్షరక్రమ
స్థిరపదపాలకుండు, సుమతివ్రజపోషకుఁ డుల్లస ద్యభి
శ్వరుఁ, డురుఫాలచిహ్నుఁడు, విశాలయశుండును మిట్టపాలెపున్
వరనిలయుండు, దుర్గతులవాపకమీకెడు శయ్యవాఁడు, న
ద్దిర ! ద్విజరాజమౌళి, గురుతేజుఁడు, పుణ్యజన ప్రపూజితుం
డరిజన హింసకుండు, దురితాంతకుఁడుం, ద్రిపురాంతకేశ్వరో
ద్దుర సుయశో విశాలుఁడును, దోషవిదూరుఁడు, శ్లోకకర్తయై
పరగుట నీశ్వరత్వమును బాగుగ నిల్పె మహేశు సత్కృపా
దరమున నీ శతంబు వసుధ న్వెలుగొందెడుగాఁత మంచు భా
సురమతితోడఁ గ్రొత్తపల్లి సుందరరామయ సంస్తుతించెడున్.

అఱిడి యాసనీరస ధనాధిపలోకము నిండ్లవాకిళ్ళుల్
దూఱుట మాని, శ్రీనగము తూరుపువాకిటఁదూఱి పాపముల్
నీఱుఁగఁజేసి గంధవతి నీళ్ళనుగ్రుంకి మనంబులోని చి
చ్చాఱుఁగఁజేయు టొప్పు త్రిపురాంతకదేవునకై నమస్కృతుల్”

శ్రీమాన్ దూపాటి కొండమాచార్యులుగారు, బి. ఎ.,

తెలుగు పండితులు, స్టాల్ గరల్స్ హైస్కూలు — గుంటూరు

“శక్తికొలంది నివిటుల నన్నుతిఁ జేసితివయ్య శంకరున్
ముక్తికి హేతుభూతమిది ముఖ్యముగాఁ బఠియించునట్టి స
దృక్తులకెల్ల ధీ వినుత, భద్రయశుండవుగాఁ జెలంగి ని
ర్ముక్త నమస్త పాపచయ రూఢినెసంగుము సర్వకాలమున్”.

శ్రీ మాతృదేవతాయై నమః

భూ మి క

ఆర్యుఁ బ్రమాదముల్ గలవు వ్యానుని, గీష్పతిఁబోలు పాండితి
గరిమను గాంచి మించు బుధగణ్యులు నౌసుకవీశ్వరాళికే ;
పరిమితియున్నె నా కిఁకను ? బండితులార ! దయార్థ్యబుద్ధి నా
నెరసుల దిద్ద మిదుపదనీరజముల్ నుతియించి మ్రొక్కెదన్.

పండితులారా !

‘ ప్రమాదోధీమతామపి ’ యనెడు సూక్తిని సంస్మృ
రణకుఁ దెచ్చుకొనిన, సకలవిద్యజ్ఞనులకు, నన్నవంటి ముల్పుని
విచారణ విచారణీయ మగు. శ్రీమదభినవ కైలాసంబునాఁ
బఱఁగు శ్రీశైలమునకుఁ బ్రాగ్ద్వారమగు త్రిపురాంతక మం
దధివసించిన శ్రీ త్రిపురాంత కేశ్వర స్వామివారియందు నాకుఁ
గల భక్తివిశ్వాసములచే వ్రాసిన దగుటచే నియ్యది ప్రమాద
సహితమయ్యుఁ బ్రమాదరహిత మగు.

ఉ ప కా ర స్మృ తి.

నాకుఁ జిన్నతనమున విద్యనేర్చి యభివృద్ధిలోనికిఁ
దెచ్చిన మదీయ జ్యేష్ఠభ్రాతృఁ డగు, గీర్తిశేషులైన మ. రా.
రా. శ్రీ పాలుట్లరామచంద్రయ్యగారును, నాయందు సంపూ
ర్ణానుగ్రహ ముంచి యే తద్గ్రంథమును సావధానముఁగాఁ
బరిశీలించి, పద్యరూపముఁగా వారి యభిప్రాయ మొసంగి
నన్నానందాబ్ధి నోలలాడఁ జేసిన బ్ర. శ్రీ. వే. రాళ్ళభండి
నరసింహశాస్త్రిలవారును, బ్ర. శ్రీ. వే. ఉప్పల పిచ్చయ్య
శాస్త్రిల వారును, బ్ర. శ్రీ. వే. క్రొత్తపల్లి సుందరరామయ్య
వారును నాకెంతయు వందనీయులు. ఇట్లు విన్నవించు,

మిట్టపాలెం }
4-6-1924 }

సకలసుకవిజనవిధేయుఁడు,
పా లు ట్ల పా లం క య్య.

సాధన గ్రంథ మండలి, తెనాలి.

(స్థాపితము - 1945)

భక్తి, జ్ఞాన, వైరాగ్య, నీతిబోధక ఆధ్యాత్మిక గ్రంథములు నెల కొకటి వెలువడును.

మానవ జీవితము అమూల్యమైనది. భగవదనుగ్రహమును సంపాదించి జీవిత పరమావధి యగు ముక్తిని బడయుటే మన ధర్మము. ప్రస్తుత ప్రపంచము నానా వ్యామోహములతో నిండియున్నది. మన మే విధముగ భగవంతుని సేవించవలయును? ఆయన అనుగ్రహము సంపాదించుట యెట్లు? ఈ మొదలగు విషయములను తెలుపుటయే మా ముఖ్యోద్దేశము. మహాత్ముల అనుభవములు—పండితుల సాంప్రదాయములు—చక్కని సరళమగు భాష—సందేహమును తీర్చు ప్రమాణములు మొదలగు విషయముల బాలించు అపూర్వగ్రంథరాజములు మామండలినుండి వెలువడవలవు. మా పరిశ్రమ ఆంధ్రమహాశయులు గుర్తింతురని నమ్మకము.

క్రొను 1/8 సెజు పండ్రెండు గ్రంథము లొక సెట్టు. పోషకుల నామములు మాగ్రంథము లన్నిటను, సభ్యులనామ మొకగ్రంథమునను ముద్రించెదము. వీరికి, అభిమానులకు గ్రంథము లుచితముగ నిత్తుము.

పారితోషికములు సెట్టు ఒకటింటికి

మహారాజ పోషకులు రు 116/- రాజపోషకులు రు 58/- పోషకులు రు 25/- సభ్యులు రు 10/- అభిమానులు రు 5/-

ఆరుగు రభిమానులనుగాని, మువ్వర సభ్యులనుగాని చేపించినవారికి మామండలి సెట్టు ఒకటి యుచితముగ నివ్వబడును.

ప్రతులు స్వల్పము - పునశ్చంద్రిణ మెప్పడో? త్వరపడుడు. ఆలసించిన ఆశాభంగము.

ఈ మండలితో నుత్తర ప్రత్యుత్తరములు జరుపువారు 0.1.6 స్టాంపు పంపవలయును.

కేటలాగు ఉచితము

శ్రీ ర స్తు

శ్రీ మత్పరదేవతాయై నమః

శ్రీ త్రిపురాంతకేశ్వర శతకము

శ్రీ రమణీమనోరమణ సేవితపాద సరోరుహద్వయా !
కారుణీకా ! పరాత్పర ! యకల్యుష ! భ క్తజనావనా ! జగ
త్కారణభూత ! విశ్వమయ ! దర్శితస్తేతి పాపకూ
పారమునందు ఘనుపందగు శ్రీ త్రిపురాంతకేశ్వరా.

౧

నరహరిమిత్ర ! నీదు స్మరణం బొనరించుచుఁ జంపకోత్పల
స్ఫురదురుపుష్పమాలవలె శోభిలఁగా శతకంబుఁజేసి క
న్దరమునవైతుఁ గైకొనుము ధన్యుఁడనయ్యెదఁ గాలకింకరో
త్కరములఁ బాఠదోలెదను తథ్యముఁగాఁ ద్రిపు.....

౨

అ రవి, చంద్ర, తారక, మహర్నిశమున్ సుకవీశ్వరాళిచే
నే రచియించు పడ్యము లనింద్యములై రస, రీతి, శయ్యలన్,
సారవచోవిలాసముల, సారువహించి రమింపఁజేయు నన్
బేరును గాంచనిమ్ము కడుఁ బ్రీతిగ శ్రీ త్రిపు.....

౩

కరివరదాదిముఖ్యులును గానఁగలేరు భవత్స్వరూపమున్
నరులన నెంతవార లిఁక నాగవిభూష ! తలంచిచూడ, నిన్
నిరతము నెమ్మనంబుననె నేర్పుఁగజేర్చి భజించెదన్ జుమా
కరముఁ గృపన్ వహించి ననుఁ గావుము శ్రీ త్రిపు.....

౪

వారిజసంభవుండు, హరి, పాకవిరోధి, సుపర్వవర్యులున్,
భూరిసమస్త భూధరసమూహము, భీషణ కాననంబులున్,
వారిజమిత్రులాదిఁగ నవగ్రహముల్, భువి, తారకోత్కరం,
బారయఁగాఁద్వదంశములె; యన్యములా ? త్రిపు.....

౫

శ్రీ త్రిపురాంత కేశ్వర—

పరమదయాభి ! నీదు పదపంకజయుగ్మముఁ గొల్చువాఁడె దు
స్తర భవబంధముక్తుఁడు నతంఁడె గనంగలఁ డప్టసిద్ధులకా,
నరసిజగర్భముఖ్య సురసంతతి పొందఁగలేని సౌఖ్యముల్,
పురహర ! చెప్పలే మతని పుణ్యము శీ త్రిపు..... ౬

విరియును నారకావళులు వేమరు నిన్ను భజించుచుండినకా,
తరలును వేల్పుఁబ్రోలునకుఁ దమ్మునె యెప్పుడుఁ జూచుచుండినన్
నిరుపమ భక్తియుక్తుఁడయి నెమ్మది మిమ్మునె జేర్చియుండినన్
సురపతి భోగసంచయముఁ జూఱఁగొనున్ త్రిపు..... ౭

అరమరలేల నీదు చరణాంబుజముల్ మనమందునిల్పి శ్రీ
కరమగు నీదు రూపమును గన్నుల మధ్యను జూచుచుండి నీ
పరమపవిత్ర నామమును బారముఁ జేసెడువాని జన్మమే
తరణి భవాంబురాశి కిది తథ్యము శీ త్రిపు..... ౮

సురలకుఁ బూజనల్పుటలు, స్రుక్కుచు యజ్ఞము లెల్లఁజేయుటల్
కరముఁ గృశింపఁగాఁ దనుపు కానలలోఁ దపమాచరించుటల్,
వరశుచిదాన కర్మము లవారణఁ దెల్పెడుఁ బ్రాజ్ఞు లెల్లరుం,
బరు, నినుఁజూపలేనితఱిఁ బ్రాజ్ఞులె ? శీ త్రిపు..... ౯

నరులు ప్రపంచముం గపటనాటకమం చెద నెంచి, నీదు స
చ్చరణ యుగమ్మె నిత్యమని స్వాంతమునందుఁ దలంచి, కొల్వ దు
స్తర నరకాభి నీఁదఁగల దార్థ్యతఁ గల్గిన వారలౌదు రోఁ
స్మరహర ! యెట్టిఁడైనమహిమానక నీ స్మరణంబుఁ జేయఁగాఁ
బరమపవిత్రుఁడై దివిని వర్ధిలు శీ త్రిపు..... ౧౦

పరమకృపాలవాలు, నిజభక్తజనాళికి మేళులెల్లఁ జే
కురిచెడు ధీరు, పాపతతి గోటను మీటఁగలానివాని, నా
పరమపవిత్రు, నర్దిజనబంధురకల్పమహిరుహంబు నికా
శిరమునువంచి ప్రార్థనముఁ జేసెద శ్రీ త్రిపు..... ౧౧

—శ త క ము

నరుడ, మదాంధుడ, జడుడ, నారకవారిధిగూలినాడనో
హర! హర! నా ప్రవర్తనము నారయశక్యమె? కన్నులందు, గా
వరమును హెచ్చియున్న దనివారణ నన్నుఁ బవిత్రుఁజేసి, నా
దురితములెల్లఁ బోనడఁచు దూరముఁగాఁ ద్రిపు.....

౧౨

శ్రీరమణీ మనోరమణ! చిన్మయరూప! పురందరాది బృం
దారకసేవ్య! దివ్యసుఖవాయక! శంకర! వేదవేద్య! డి-
డీర, తుషార, నారద, పటీర, వినిర్మలదేహ! నా నమ
స్కారము దాటఁజేయు భవసాగరముం ద్రిపు.....

౧౩

కరి, తురగాదులొల్లఁ, గడుఁగాంతి వహించియు మించునట్టి చౌ
మరకత, పుష్యరాగ, మణి మండితమై వెలుఁగొందునట్టి గో
పురములనొల్ల, నీదు పరిపూర్ణ సురూపముఁ దక్క నీక్షితిక
స్మరహర! కానుపింపఁగదె సత్వరమో త్రిపు.....

౧౪

నిరుపమమై వెలుంగునది నిక్కము మన్మథ ధామమంచునుం,
గరము మనోహరంబులయి క్రాలెడఁ గన్నులు, చన్నులంచు నీ
ధరనరులేహ్యపస్తువులఁ చా మవినీతిఁ డలంచుచుందురో
మురహరమిత్త! వార లతి మూర్ఖులు శ్రీ త్రిపు.....

౧౫

ఉరగకులేంద్రునిక, గజము, నోయనఁ బ్రోవఁగలేదె వేడుకక
సురరిపు వర్గ వృక్ష పరశూ! నిజభక్తజనంబుఁ గావ నీ
కరుణయె ముఖ్యకారణము; గావునదేవతలెల్ల నీదు స.
చ్చరణయుగమ్ముఁ గొల్చెద రజనము శ్రీ త్రిపు.....

౧౬

శిరమున గంగ, కంఠమున శేషుఁడు, వెన్నున వ్యాఘ్రచర్మము,
నైరయఁగ మూడులోకముల మేటివియై సురసంఘ మెప్పుడుం
గరములు మోడ్చి మ్రొక్కులిడఁ గారుణికాతి శయంబుఁజూపి నీ
వరిమురిఁ గోర్కె లిచ్చెదు సమాదరణం ద్రిపు.....

౧౭

శ్రీ త్రిపురాంత కేశ్వర—

ఖరకిరణ ప్రరోహము లఖండ తమంబును బాఱదోలగా
విరిగి చికా చికాకునయి వేగమె దూరముఁ జేరునట్లుఁ గా
నరుగదె రౌరవాదికము నగ్నినిఁ జూచిన మిడ్డఁబోలె నీ
పరమ పవిత్ర గీతమును బాడిన శ్రీ త్రిపు..... ౧౮

హారి, నమస్తభర్త, నిఖిలారి విచారణశక్తి యుక్తునిక,
భూరియశోవిలాసుని, విభూతి నమన్వితు, నాద్యునిక, నవా
శ్రీరమణీకళత్ర ముఖసేవితు, శంకరుఁ, బార్వతీపతిక,
వారిజనేత్రుఁ గొల్తుఁ గడుభక్తిని శ్రీ త్రిపు..... ౧౯

ధరయరదంబుఁ, జంద్రుఁడును చామరసాప్తుఁడుఁ జక్రయుగ్మముక,
హరితతివేదసంచయము, హాటక భూమిధరంబుఁ జాపముక,
హరిశర, మౌర్వులున్, బిసరుహాసను సారథిఁగాఁగ జేసి యా
పురదహనం బొనర్చు సురపూజ్యుఁడ శ్రీ త్రిపు..... ౨౦

సురపతి, శౌరి, వాక్పతి, యశోవిభవాఢ్యు లనేకులింక, నీ
చరణములందు నెమ్మనముఁ జక్కఁగ నిల్చి భజింతు భక్తితోఁ
దరుగని కోర్కు లిచ్చు నెఱవాత పటంచును నమ్మికొల్తు నేక,
వరము లొసంగి ప్రోవఁదగు వాఁడవు శ్రీ త్రిపు..... ౨౧

వరదుఁడ ! నీదుభక్త జనవైరుల గర్వము వెల్లివుచ్చి ని
బ్బర మొడఁగూర్చి ప్రోవఁగల బాహుబలాఢ్యుఁడ పన్నదీయ దు
శ్చరితము సర్వముక మఱచి సత్యగుణాన్వితుఁ జేసి నాకు దు
ర్మరణముఁ బొందఁ జేయకు; పరాత్పర ! శ్రీ త్రిపు..... ౨౨

ఉరువడిశస్త్రసంతతుల నుగ్రతఁజూపఁ బురందరాదులుక
శిరములువంచె మ్రొక్కులిడి సేవకులౌట నెఱుంగఁ జేతురో
యురగవిభూష ! నీవు కరుణోదయ దృష్టి నొకింతఁ జూడ నీ
వరవుఁడె బాఱదోలు నలవాసపునిం ద్రిపు..... ౨౩

—శ త్కము

పరమ మునీంద్రు లెల్లఁ దమపాతకవార్షిధి నీదలేక నీ
శరణమె తమ్ముఁగాచునను సాహసబుద్ధి నరణ్యభూములం
దిరుగుచు, దుంఫల నినుచు, దివ్యసదీ సలిలంబుఁ గ్రోలుచుం
బరమ పదంబుఁ జెందెదరు పాపసుతై త్రిపు.....

౨౪

శ్రీరజతాద్రివాస ! బుధసేవ్య ! విభూతి సమన్వితా ! దయా
వారిధి ! డైత్యసంహరణ ! భక్తజనావళి రక్షణా ! జగ
ద్భారధురీణ ! చంద్రరవి వహ్ని విలోచన ! నన్ను బాపకూ
పారముసీవఁ జేయు మనసాయత శ్రీ త్రిపు.....

౨౫

వరజప, వేదకర్మ, లుపవాసములుక, వ్రతసంతతు, ల్బువిక
సరిపడఁ జాల వెంతయును జక్కని శంభుని నామకీర్తనక
నిరతుల కెంతమాత్రమును నిక్కము దీనికి సంశయంబులే
దరయ సమస్త నీమముల నర్థము శ్రీ త్రిపు.....

౨౬

వెరవు, మహాద్భుతంబు, కలి, వేద్యము పండితకోటి కెందు, నీ
శ్వరు శరణంబు, కీర్తనము, శాశ్వతసౌఖ్యద, మిష్టసిద్ధి, శ్రీ
హరుపదలబ్ధియౌ తుదకు నంతయు సత్యము మర్త్యలోకమం
దరయఁగ యజ్ఞము, ల్పము, లాజఁడి శ్రీ త్రిపు.....

౨౭

నిరతముఁ బరాజఁజేతునినునిశ్చలభక్తి, మదీయనేత్రముల్
కరమనురక్తితో నెప్పుడుఁ గాంచఁగఁగల్గునటంచు నీదు రూ
పరయచునుండు నెమ్మది, నహర్నిశముల్ పరమేశ్వరా ! సదా
కరుణను దివ్యరూపమునఁ గన్నడరా ? త్రిపు.....

౨౮

పరమున మోక్షముక, భూవి నపాయములేని యుపాయముం, రహిం
గరమువినీతుడై వెలయు గౌరవముక సుజనాళి మైత్రియుం
జిరతరకీ ర్తియుం బొసఁగఁజేసి సమంచితరీతిఁబ్రొపు శం
కర ! కరుణామయా ! నను నఖండకృపం ద్రిపు.....

౨౯

శ్రీ త్రిపురాంత కేశ్వర—

పరువము, బాంధవంబు, సిరి, పాటవము కథనరాసులు కరుల్
 సురపతిమించుభోగములు, సొంపును, శోభయుఁ గల్గియుండిన
 హరివరమిత్త ! నీడు చరణాంబుజముల్ గొలువంగ యోగ్యమౌ
 పరమ పవిత్రవాణికడుఁబథ్యము శ్రీ త్రిపు... .. 30

వీరు లనేకముండఁగను నేలొకొ చక్కెర పానకంబులున్ ?
 పారముమించి వృక్షములు పక్వఫలంబుల నిచ్చుచుండఁగాఁ
 గూరలు మంచియోగిరముఁ గొరఁగనేల ? వసంపఁగాగుహల్
 మేరను మీఱసాధములమేలెది ? శ్రీ త్రిపు..... 31

స్మరహర ! నీదునామ మవసాసమునందున మంచిబుద్ధితో
 స్మరణముఁజేయునాతఁ డతిసాహసి మూర్ఖుఁడుఁబాపియైన త
 ద్దురితములెల్లఁ, బోనణఁచి తోడనె నీపదపంకజంబులం
 గరుణనుఁజేర్చి కాచెదవుగా భువి శ్రీ త్రిపు..... 32

గురుసతిగూడుపాపిఁ గడు గ్రూరుహిమాంకుని మౌళియందు నా
 దరమునఁదాల్చినాఁడ వతిధన్యునిఁజేసియుఁ బ్రేమతోడ నీ
 పరమపవిత్ర నామమును భక్తిని సంస్మరణంబుసేయుఁగాఁ
 గర మవినీతు నైనఁ గృపఁగాచెడు శ్రీ త్రిపు..... 33

వరుగులు, గారె, లప్పములు, పక్వఫలంబులు, లడ్డు, పూపముల్,
 పెరుగును, దియ్యఁగూరలుఁ, బ్రవృద్ధిగనిండిన రాజనంపుటో
 గిరమునుమెక్కి యెప్పుడు సుకేశినిషాంధున మున్గి తేలు నా
 నరపతిపాలనంబు జననాశనమో త్రిపు..... 34

ధరణిజనించుటల్ పెరిగి తద్దయు దుర్మరణంబునొందుటల్
 కరమువిచిత్రవౌ నరణిఁగన్నడు దీనిమహత్త్వ మెట్టిదో
 యెఱుఁగరుధాతృముఖ్యులె ! మహింగడుదుర్లభమద్దిచూడఁగా
 నరుల కభేద్యమౌ తమదునాటకమో త్రిపు..... 35

ఖరకరుఁగోరుఁబద్మములు, గండఁడుగోరునుభండనంబు సుం
దరులను గోరు కాముకుఁడు తాపసిగోరును మోక్షమార్గ మా
కరణీసమస్తమున్ విడచి కాలగళాభవదీయసేవనే
స్థిరతరభక్తిఁ గోరెదను చిన్మయ శ్రీ త్రిపు.....

32

శారదచంద్రజూట ! యమసంహరణా ! భువనైకరుద్ర ! నీ
హార, పటీర, చంద్ర, శరదభ్రసమానయశోవిశాల ! మా
రారి ! మురారిమిత్ర ! పగమాత్మ ! పరేశ ! గిరీశ ! నీ మహా
చారుచరిత్ర మెన్నుటకు శక్యమె ? శ్రీ త్రిపు.....

32

శరణ మమోఘశస్త్రము నిశాచరులద్ది యెఱుంగలేక దు
ర్మరణముపాలిటం బడుచు మ్రగ్గుదు రెంతయొ విఱ్ఱవీఁగి, యీ
శరముఁ గనంగఁజాల రలశక్రుఁడునాదిగ దేవబృందమున్
నరులకుఁ గార్యసాధనము నా జను శ్రీ త్రిపు.....

33

శరణము దీనబంధు ! సురసన్నత ! ఫాలవిలోచనా ! హరా !
శరణము మారహారి ! హరిసంస్తుత ! సాంబ ! శివా ! మహాప్రభౌ
శరణము చంద్రమౌళీ ! గిరిచాపధరా ! గిరిజామనఃప్రియా !
శరణము సర్వశక్తియుత ! శాశ్వత ! శ్రీ త్రిపు.....

34

విరచనఁ జేయఁగావలయు వేడుక నీపయిఁ గావ్యజాలముల్
ధరఁ గృతి నేర్పరింపఁదగు దార్ఢ్యముఁ గల్గినవాఁడు రక్తితో,
హర ! భవదర్పితం బయిన నక్షరమే పదివేలు సేయదా ?
పరమపవిత్రమై కృతియు వర్దిలదా ? త్రిపురాంత.....

35

“హర” యను నక్షరద్వయమె యంతముఁ జేసియుఁ బాతకంబులన్
మరలను జేరకుండుటకు మంచి కవాటము నేర్పరించు నీ
పరమపవిత్ర నామమును వర్ణనఁ జేయఁగ శక్తి లేదనా ?
సరసిజగర్భ శేషులకె సప్యముగాఁ ద్రిపు.....

36

శ్రీ త్రిపురాంత కేశ్వర—

నిరతము నెమ్మదిన్ బుధులు, నీరజనాభుఁడుఁడమ్మునిల్చి యే
మఱక భజించి, దుస్కృతము మాటువడం బరిత్య ప్తలై వడిం
బరమకృపాలవాల! హర! ఫాలవిలోచన! సాంబ! శాంకరీ
వర! శివ! యంచుఁ బల్కుదురు వారక శ్రీ త్రిపు..... ౪౨

నీరజమౌను శక్రకుపవి, నిష్పకకుప్పలు వేడిఁడగ్గి చ
న్నీరగు, నౌను శాత్రవుఁడు నేస్తుఁడు, నౌ గిరి యేనుఁగౌన కూ
పారము భూమి, యౌను భువిపాలుఁడు నాకవిభుండె, యొరతి
శారి! భవత్కృపారసము నానిన శ్రీ త్రిపు..... ౪౩

సురవరముఖ్యుల న్మనుపఁ జూచినవాఁడవు నీవుఁగాక యా
భరమును బూనువాఁ డెవఁడు? బాములకోరిచి యెల్లకాలముఁ
గరళముఁ గంఠమందునిచి కాడ్పడకుండితి వేరికేని దు
ర్భరము గదా సహించు టతిబాధను శ్రీ త్రిపు..... ౪౪

పరికరముల్ ఫలంబులను వాటిలఁ జేయునె? వింధ్యవైరియే
పరికరపక్షిఁగల్గి తన పాణితలంబున నెత్తె వారిధుల్ ?
కరము విచిత్రమౌ! గరళకంఠ! త్వదీయకటాక్ష మున్నచో
నురుతరకార్యముల్, జరుపనోవుఁ గదా త్రిపు..... ౪౫

ధరణిని పద్మలైనను యధార్థము పల్గులు నిర్వహింపలే
రరయఁగఁ గార్యభారమును, నా నురులండున నిక్క మివ్విధం
బు రహి నొకండె సజ్జనుఁడు చక్కఁగఁ గార్యమునిర్వహించు నా
సురవరులందు నివ్విధము సూచితమౌ త్రిపు..... ౪౬

పరసతిఁ గూడఁ బాప మనిపల్కుచు, గౌరవహీనబుద్ధి పీ
వరకుచలక రమింతు తగవా యిది పండితులైనవారికిం ?
బరులకు నీతివాక్యముల పాఠముఁ జెప్పఁగవచ్చుఁగాని నా
కరణినె తా మొనర్పఁ గడుఁ గష్టము శ్రీ త్రిపు..... ౪౭

— శతకము

కరులు, హరుల్, పురంబులును, గాంతలు, నందలముల్ ఘనంబులొ
సిరులు, శతాంగముల్, కనకచేలములున్, మణిభూషణాదులున్
సజకుగొనండు నీదు పదసారసయుగ్మముఁ గొల్చు మర్త్యుఁడో
గిరినిలయా! మనోజహర! కేవల! శ్రీ త్రిపు.....

౪౮

వారణకృత్తివాస! సురవందితపాద! మహానుభావ! పా
కారిసుతా! పరేశ! కుసుమాయుధవైరి! త్రిశూలధారి! పా
పారి! కురంగధారి! గిరిజాధిపతి! జగదీశ్వరా! సమ
స్కారముఁ జేతు వేగిరము గన్నడరా త్రిపు.....

౪౯

పురుషుఁడునై జనించఁగనె పూజ్యతఁ గల్గదు వానికిన్ ధరా
సురులను బ్రోవకున్నఁ గడు శూరతఁ జూపకయున్న నాపదన్
వరసిరులందుఁ దాలిమిని వర్ధిలఁజేయకయున్న నీశ్వరున్
మఱుపక గొల్వకున్న బుధమాన్య! హరా! త్రిపు.....

౫౦

వర కవికల్పితం బయిన వాక్యముఁ, బద్యమునుం, దదీయ సుం
దర కృతియుం, ద్వదీయ శుభనామము లేనిది జిహ్వాకింతయున్
సురుచి నొసంగఁజాల దది సూన్యతమై వెలుఁగొంద దెప్పుదున్
ధర నది చూడ సత్కృతియె? తథ్యముఁగాఁ ద్రిపు.....

౫౧

సిరులను, స్త్రీల, రాజులకుఁ జేకురనేరదు సాఖ్య మెన్నఁడుం
జితర సాఖ్యమబ్బుఁ దమసేవను మాత్రమె; వార లీ ధరన్
సురుచిరగాత్రులన్, సిరినిఁ, జూచుచు నుబ్బియెగాదె తొల్లి దు
రభరతర చింతఁ బ్రాణములఁ బాసిరి శ్రీ త్రిపు.....

౫౨

పరిచయముండనీ కళల, వైభవముం గననీ మహిష్ఠలిన్,
విరచనఁ జేయనీ కృతులు, వేగమె పద్యశతంబుఁ బెప్ప నీ,
కరచరణాది సంఘటిత కాయము నిల్పఁగనిమ్ము రోదసిం,
ఋరహర! నిన్నుఁ గాంచక యపూజ్యుఁ డగుం ద్రిపు.....

౫౩

శ్రీ త్రిపురాంత కేశ్వర—

పరుసము లాడకున్నతఁడు ప్రల్లదముల్ వచియింపకున్న, బొం
కరుదుగనున్న, సంపదల కాశను జెందకయున్న, నెప్పు తొం
దరయును లేకయున్న, గడు ధన్యుఁ డగున్ మనమఁదు వాని నీ
వరసి వరంబు లిచ్చెదవు హాయిగ శీ త్రిపు..... ౫౪

నీరసముల్ రసోక్తులగు, నిందయు వందనమౌను, బూతులున్;
సారపువ్వాక్యబృందముల సారువహించి వివేకి వే త్తయౌ,
నేరములెల్ల నొప్పు లగు, నేస్తుఁ డగుం గడు శత్రుఁ డేని యున్,
శ్రీ రజతాద్రివాస ! తమ సేవను శీ త్రిపు..... ౫౫

కరమున దీక్షిశూలమును, గంఠమునందునఁ కాలసర్పమున్
నురుచిరగాత్రఁ బార్శ్వమునఁ, జుట్టును భక్తజనంబుఁ, గొల్వఁగా
గిరిపయినుండు శంకరుని గేలుమొగిడ్చి భజింతు నెప్పుడుం
బరమపదంబుఁ జెందుటకుఁ బ్రాంజలివై త్రిపు..... ౫౬

పరులకుఁ గల్గు సంపదల పాటవముంగని మెచ్చుకుండఁగాఁ
బురపురఁ బొక్కిపోవుటకుఁ బుద్ధివిహీనతఁ గాదె ? చూడఁగా
నరు లతి పాపకర్ము లయి నాశమునొందుట కింతకంటె దు
ష్కర మగుఁ గార్యమొండు మహిఁ గాంచము శీ త్రిపు..... ౫౭

పరులకుఁ మేలుఁ జేయుటను బ్రాప్యము పుణ్యమటంచు జెప్పెడుం
బరులకుఁ గీడుఁ జేయుటను బ్రాప్యము దుఃఖమటంచుఁ జెప్పి, నా
యురుతర ధర్మశాస్త్రముల నుత్తమమై విలసిల్లు శ్లోకమం
దరయఁగ దీనిసాటి మహి నా స్తి హరా త్రిపు..... ౫౮

తరుణులయందు నత్యమును, దావియు గింశుకపుష్పమందునన్
తరణికి శైత్యమున్, బుధనుతా ! కడుఁ దెల్లని కాకిమూకయున్
వరకృతితోన లక్షణము, వానరపాళికి మంచిచేష్టలున్,
ధరఁ గలుగంగఁబోవు ప్రమథాధిప ! శీ త్రిపు..... ౫౯

తరువుల యౌవనంబు వసుధాస్థలినామని, యర్థసంపదల్
పురుషుల యౌవనంబు, గడుఁ బూజ్యతఁగల్గఁగఁజేయు విద్య సుం
దరులకు యౌవనంబు, సుగుణత్వము రూపము నమ్రతాదులుం,
దరుణుల యౌవనంబు, సుజనస్తుత శ్రీ త్రిపు..... ౬౦

వారిధితూణ ! భ క్తజనపాల ! భుజంగవిభూష ! నిత్య ! నీ
హారగిరీంద్రవాస ! మహిమాతిశయా ! భువనైక రక్షకా !
సారకృపా రసాయనపుఁ జల్లనిచూపులఁ జూచి ప్రోవు సం
సార మహాంబుధిం గడవఁజాలను శ్రీ త్రిపు..... ౬౧

నరుడు భవత్పదద్వయము నమ్మినవాఁ డయి గెల్చె నుర్వి భీ
కరులగు శత్రులకై గురుడు, కర్ణుఁడు, నాదిగఁ గల్గువీరులం
బొరిఁగొని, శస్త్రసంతతుల పోణిమిఁజూపి రణాంగణంబునం
బరశివపూజ సత్ఫలమె పార్థునకుం ద్రిపు..... ౬౨

వీరుఁడుగాఁడె ద్రౌణి ? శరవేగముఁ జూపఁడె యుద్ధభూమి ? యా
శూరత యెందుఁబోయె ? గడుఁ జోద్యముఁగా నల పార్థుధాటికిం
బాణుట సంభవించెఁ బలుపాటుల కోరిచి వీతగర్వుఁడై
సారము గద్దు నీదు పదసంస్తుతి శ్రీ త్రిపు..... ౬౩

తరుణుల నమ్ముఁగాఁ దగదు; తాదృశు లీ విధి సృష్టి మిధ్య, సుం
దరులకునై నరాధములు నారకవారిధిఁ గూలి తొల్లి దు
ర్భరమగు ఖేదము న్వడసి ప్రాణముల న్విడినార లింతయే
లరయఁగ స్త్రీలు సంస్మృతికి నాలయముల్ త్రిపు..... ౬౪

నీరస నీరసంబులగు నేర్పులు గల్గువచో విలాసముల్
గూరిచి చెప్ప గ్రంథములు కోటియు, దేవ ! భవత్స్వరూపముం
జేరలఁగేరు కన్నులను శ్రీకరమూర్తిని నిన్నుఁ గాంచు న
ప్పురుషు లాడు వాక్యములె పూజ్యములౌ త్రిపు..... ౬౫

శ్రీ త్రిపురాంత కేశ్వర—

శరదరవిందలోచనను నైశవమందునఁ గన్నతండ్రియున్,
 నురుచిర యౌవనంబునను నూత్రము గట్టినవాఁడు, భీష్మ మౌ
 జరపయికొన్నవేళ నిజసంతతి బ్రోచెద రంతయే ధరం
 దరుణి స్వతంత్రహీనతకుఁ దానకమో త్రిపు..... ౬౬

శ్రీరఘురాముఁ, డుర్విజ, యశేష గుణాఢ్యుఁడు లక్ష్మణుండు, మున్
 నారలుగట్టి కూర లశనంబుగ మెక్కుచుఁ గానఁ గష్టముల్
 క్రూర నిశాచరాధముల కొంటెతనంబునఁ బొందలేదె? ని
 ష్కారణమే యవస్థ లగు సాధులకుం ద్రిపు..... ౬౭

వరిములుకన్న తక్కువగు పాపకు నీ భువనంబు లన్నియున్
 సరిపడకుండ నున్న వను సంశయమయ్యెడు, నేమిమాయయో?
 వరద! మహాసుభావ! బుధవత్సల! చిన్మయ! నీదురూప మా
 కరణిగ నున్నదంచు మదిఁ గన్నడు యోచనఁజేసి చూడఁగా
 సరియగు దీని భావమెది? సాంబశివా! త్రిపు..... ౬౮

ఓరి నరాధమా! చివర నోపికలేమి భజింపలేవు కా
 మారిని సంస్తుతించుము రయంబున మేల్కని యౌవనంబునన్
 ధారణఁ జేయువానికి యథార్థము జేకురు సర్వసాఖ్యముల్
 నారకముల్ హరింపఁబడి సందనుఁడౌ త్రిపు..... ౬౯

విరితతి నవ్వులంచు, బలు పెద్దగిరుల్ కుచయుగ్మమంచు, బం
 భరములు వెండ్రుకల్, నడలు మత్తకరీంద్ర విధంబు లంచుఁ గం
 ధరమును శంఖమరచు, వదనంబు శశిన్ హసించునంచు, సుం
 దరులకుఁ జిక్కి చొక్కుఁ కుజనంబది శ్రీ త్రిపు..... ౭౦

కూరిమి నివ్వసుంధరను గోమల తామరసాయతాక్షినిం
 గోరివరించి, తత్సతినిఁ గోరికఁదీర రమించు నిచ్చలుం
 బేరిమి, సంపదల్, కులముఁ, బేశలరూపముఁ దగ్గిపోవఁగా
 వారిజగంధిచే సుకృతి వమ్మగుఁగాఁ ద్రిపు..... ౭౧

ఉరుగుణశాలి నీదుపదమోడకఁ జేరు భజించి భక్తితోఁ
గఱ, తురగాదుల, నృణి నికాయముల, నృది మిథ్యగాఁ దలం
చి, రహిఁగుబుద్ధి నేర కవె చిత్తమున న్నిజమంచు నమ్మి కా
వరమునఁ బొందు నారక మవశ్యము శ్రీ త్రిపు..... ౭౨

నిరుపమశౌర్య ! శౌర్యజిత నిర్జరవైరి సమూహ ! శ్రీకరా !
నరకలతాలవిత్ర ! భవనాశన ! నిర్జితమారగాత్ర ! శ్రీ
సరసిజనాభ మిత్ర ! బుధసన్నతపాత్ర ! పరాత్పరా ! హరా !
పురహర ! విశ్వరూప ! నను బ్రోవుము శ్రీ త్రిపు... ౭౩

సూరినుతా ! యుదారుఁడవు; చోద్యము; పార్వతిమెచ్చఁ జేయఁగా
నా రమణీ శిరోమణికి నర్థశరీరము నిచ్చితౌర ! ని
న్నారసి భక్తితోడుత నహర్నిశల న్భజియించు వాని దౌ
నారకవార్ధి నీదఁదగు. నావవు శ్రీ త్రిపు..... ౭౪

షారుల, సంకటంబులను బొందినయప్పుడు, రాత్రి వార్ధిలో
జారినయప్పుడున్, రిపు లచారములోఁ బడినప్పుడున్, దురా
చారులఁ గూడినప్పుడును, సంతసమున్ త్యజియింపకుండ నిన్
ధీరతఁ గొల్వ మే లగును దివ్యముఁగాఁ ద్రిపు..... ౭౫

కరములు పూజసేయవలె, గన్నులు చూడవలెం ద్వదాకృతిన్
శిరమా నమస్కరింపవలె, జిహ్వా స్మరింపవలెన్ మృదూక్తులన్
హర ! శివ ! సాంబ ! హరి ! హరిహర ! యటంచు మనోహరంబుఁగా
స్మరహర ! యప్పుడొందునవి సార్థకముం ద్రిపు..... ౭౬

పరులకు మేలుసల్పవలె, బ్రాజ్ఞుల సంగతిఁ జేరఁగావలెన్,
నిరుపమ విద్యలందుఁగల నేరుపు నభ్యసనంబుఁ గావలెం,
బరసరసీరుహక్షులఁ బ్రసత్తి భజింపవలెం, గడు న్నిర
స్తరము 'సుఖంబుఁ గోరెడు నతండు భువిం ద్రిపు..... ౭౭

శ్రీ త్రిపురాంత కేశ్వర—

నేరక చేయు పాపము అనేకములుండు వచింప శక్యమే ?
 నేరిచి చేయు పాపముల నీఱుగఁజేసి, భవాబ్ధి నీఁదఁగా
 నేరుపు నిచ్చి, నీవె యిల నిక్కము, మిథ్యయటంచు సర్వముఁ,
 గూరిమి నాత్మనిశ్చయముఁ గూర్చుము శ్రీ త్రిపు..... ౭౮

నేరుపుతోడ విద్యలను నేరిచినంతనె లేదు కీర్తి, త
 త్సార మైతింగి కావ్యముఁ బసందుగఁ జేయఁగలానిఁ బోలె నీ
 ధారుణి ధన్యుఁడౌ గద వదాన్యుఁడు; దానము లేకయుండఁగాఁ
 గీరితిఁ దెచ్చునా ? ధనము కేవలమో త్రిపు..... ౭౯

అరయఁగ దాత యాయఁగలఁ డంతియ, యాయఁగఁజేయలేఁడు ద
 క్కొరులను, దైవయత్నమునఁ గూడిన నిచ్చుట, నీగజేయుటల్
 పరమ మృదూక్తులఁ జను అవశ్యముఁ జేసికొనంగలేఁడు స
 త్పురుషుఁడె పొంది దీనిఁ గడుఁ బూజ్యుఁడగుం ద్రిపు..... ౮౦

భూరుహముల్ స్వకీయఫల భుక్తినిఁ గోరనిభంగి, నెప్పు, డ
 వ్వారిదముల్ స్వకీయమగు పైరును మేయనిభంగి, తీయనౌ
 నీరముఁగల్గి యేరులును నేర్పుగఁ గ్రోలనిభంగి భూమి స
 త్పురుషు సంపద ల్పురుల పోషణకే త్రిపు..... ౮౧

ధారుణి నాది యన్న నరుతాపముఁ జూచి హసించు భూమి, ధి
 క్కారముఁ జేయు సంపదలఁగాంచి వదాన్యత లేనివాని, శ్రీ,
 శూరునిఁ జూచి చావు నగు స్రుక్కుచు యుద్ధమునుండి వచ్చినఁ
 స్వైరిణి పుత్తు ముద్దుఁగొను భర్త నగుఁ త్రిపు..... ౮౨

పరసతిఁ దల్లిమాదిరిగఁ బాఱుని దేవసమానుఁగాఁ జరా
 చరమగు భూతసంచయముఁ జక్కగఁదన్నువలెఁ, సదా వసుం
 ధరపరునర్థముఁ భయదనాగము మాడ్కినిఁ జూడ వర్ధిలుం
 దరుగని సంతసంబునకుఁ దావలమై త్రిపు..... ౮౩

—శ త క ము

నీరజసంభవాదులరె నేరరు నీ పదపద్యయుగ్మముం,
జేరిచి నెమ్మనంబునను జింతనసేయఁగ నీ మహత్త్వమున్,
కారణభూత ! విశ్వమయ ! కంజభవాండములోనివాడ, నే
నారయ నెంతవాడఁ గొనియాడఁగ నిన్ త్రిపు.....

౮౪

పూరుషసింహ ! నీచు పదపూజనుజేసి తరించి రెందఱో
లౌరవమాది నారకమురాల్పడి, నీదుప్రభావ మెన్నఁగా
నేరఁడు నీరజాసనుడె, నేర్పులు గల్గినవాడనే యిసి
పారవిహీనసంస్కృతి నిబద్ధుడ శ్రీ త్రిపు.....

౮౫

కర, చరణాళి దాకి మశకమ్ములు, చీమలు, పేలు, నల్లులున్
మరణముఁ జెందెఁ గొటు అనుమానము లేదు; గిరీశ ! దీన దు
ర్భరమగు నెంత కష్ట మొడఁబాటగునో యను భీతిగఁల్గి నీ
చరణము లాశ్రయించితిని సాఁకుము శ్రీ త్రిపు.....

౮౬

నీరులు విశేషమున్నకడ శేముషియుండదు, బుద్ధిసంపదల్
వరలెడుచోట విద్య పరిపాటిగ నుండదు, దైవయత్నతన్
నీరులును, విద్యయు సృజీయు శేముషియున్నను సంతుఁగల్గ దీ
నరులకు సంతు నుండ నిను నమ్మరు శ్రీ త్రిపు.....

౮౭

తిరుపతి, కాళహస్తి తగు తీర్థము అన్నియుఁ గొంగుముళ్ళతోఁ
దిరుగుట మౌఘ్యమే ? తమదు తేజము సర్వము నిండియుండఁగా
నరులకుఁ డెల్వితేమ తమనామమహత్త్వమె సార్వకాలమున్
వరములొసంగి బ్రోచుఁగద వారక శ్రీ త్రిపు.....

౮౮

మరుడె యభేద్యుఁ డెందు ననుమానము లే దిసుమంతయైన, న
మ్మరుని జయించినావనుట మాటలె కాని నిజంబు లొసె ? య
మ్మరుని జయించుపక్షమున మానినికై సగమౌదువే ? బళా !
మరునకు నీకుఁ జెప్పఁగలమా సరి శ్రీ త్రిపు.....

౮౯

శ్రీ త్రిపురాంతకేశ్వర—

నరునకు నోడలేదె, తగునా తఱిఁజూడక నీదు పారుషం
 బు, రమణతోడఁ జూప ? నతి మూర్ఖుఁడటందు రుపేక్షబానుమా,
 సరసిజగర్భముఖ్యులగు ఛాందసులక బెదరింపఁబోవమా,
 పురహర ! శూరులం బొదువఁబూసకు శ్రీ త్రిపు..... ౯౦

నరులకు మండువేసవిని నారములేక యతీతకష్టముల్,
 బొరయుచునుండ నీకు సరిపోలదు లీలల నారితేఱఁగా,
 శిరముననున్న గంగ నిలఁ జేరఁగబంపుము వేఁగ, బార్వతీ
 సరసిజనేత్ర చాలు నగచాపధరా ! త్రిపు..... ౯౧

పరుఁడవటంచుఁ జెప్పెదరు ప్రాజ్ఞులు కొందఱు చింతఁజేయకే
 సరసుఁడవంచుఁ జెప్పెదరు శాస్త్రవిదుల్మదిఁ జర్చసేయకే
 పరుఁడవె యైనపక్షమున నాకనదిక శిరమందుఁ జేర్తువా ?
 సరసుఁడ వైనపక్షమున శైలజ కర్మశరీర మిత్తువా ?
 పరసరసాదివాక్కులు విపర్యయముల్ త్రిపు..... ౯౨

శిరమున గంగచేడియయు, సీతమయాఖుఁడు వెల్గుచుండ, నీ
 కర, చరణాదు లెంతయును గంజములై విలసిల్ల, గాత్రముక
 గిరిజ సగంబుగెల్చి నొకక్రేవను ముచ్చటలాడుచుండ, శ్రీ
 కర ! పర ! రుద్రనామమెటు గాంచితివో త్రిపు..... ౯౩

సురరిపుఁ డొక్కరుండు కడుఁజోద్యముఁగాఁదమునిష్ఠఁ గెల్చి యె
 వ్వరి శిరమందు నుగ్రత నపాయముజేయఁగ నెంచి నెమ్మదిం,
 గరకమలద్వయంబుఁ దమకంబునఁబెట్టునొ వాఁడు నాశమౌ
 వరమునొసంగి తద్గతికి వచ్చితివో త్రిపు..... ౯౪

సారవిహీన సంస్మృతిని సారము శ్వశుగ్రహంబు, నీవు నీ
 హరగిరిన్ వసిఁచెదవు హాయిగఁ బార్వతిఁ బాయకెప్పు, డ
 వ్వారిధిలో వసించు రమఁ బాయక శ్రీహారి యెప్పుడుక, మనో
 జారి ! యుమాపతీ ! యిదిమృషాస్పదమా ? త్రిపు..... ౯౫

ధరఁజితఁ, చింతమధ్యమునఁ దధ్యము చింతయె యొక్క డెట్లనం
గరచరణాదిజీవయుత కాయమురాల్చును చింత తచ్చితఁ
కరచరణాదియుక్తమగు కాయముమాత్రమె రాలు మానమం
దరయఁగఁ జింతసేయఁ దగ దార్యులు శ్రీ త్రిపు..... ౯౬

నరులు సురల్ దొఱంగిచనునారముఁ గన్గొనుచు న్దినంబు దు
ష్కరమగు కార్యము ల్విడువఁజాలరు, వీడగ శ్రేయమౌ, గ్రసా
త్కరమయి పుణ్యగాఢలను ధారణనేర్పెడు గ్రంథజాలముల్
ధర వెదుకఁగఁ గన్పడెడు ధర్మమిదే త్రిపు..... ౯౭

కీరితి పారుషంబుఁ దమ కీర్తనఁ జేయఁగలట్టి విద్య యే
పూరుషుఁ డెందునో యతఁడు పూజ్యుఁడగున్ తగువాని సంపదల్
ధారుణి నిష్ప్రయోజనము తక్కింజన్మము కాకిమాడ్కి ని
స్సారపు పుట్టు గాంచఁగనె సార్థకమా త్రిపు..... ౯౮

భూరిబలాన్వితుండయినఁ బోలదు గర్వముఁబొందఁగా నహం
కారము కార్యభంగ మగుఁ గష్టము సంభవమొందు ధాననా
వారిజ గర్భదత్తవరపర్దిత గర్వితు లెందఱో యహం
కారముచేత రూపుఁజెడఁగాఁ గనమా త్రిపు..... ౯౯

వైరముఁ బూని శత్రువును బ్రాణముఁదీయఁగఁజూచు మూఁడుఁడా
వైర మదెట్లు దీరునొకొ ? ప్రాణముబోయినవెస్కఁ దాను న
వ్వైరినిఁ జేయునట్టిదెదొ ? ప్రాణముమాత్రముఁ దీయ శక్యమో ?
సారసగర్భవ్రాత వృధఁజన్పె ? యిలం ద్రిపు..... ౧౦౦

నరులు పరస్పరంబుఁ గలినాటకమే యను చింతలేక దు
ష్కరమగు వైరవృత్తిఁ బరుసంబులనాడుచు నెట్టికృత్యముల్
సిరులకునై యహర్నిశముఁ జేయుచు ధర్మమువీడి స్వేచ్ఛగం
దిరుగుచునుండు రా సిరులు నిక్కువమా త్రిపు..... ౧౦౧

శ్రీ త్రిపురాంత కేశ్వర—

వారిజగంధి పార్వతి యవారితభక్తిని సేవజేయగా
వారిజసంభవాది బుధవర్గము పాదము లొత్తుచుండగా
వారిజశత్రుఁ డౌదలను వర్ధిలుచుండగ సర్వకాలముక
వారిజనేత్ర ! పొందెదవు వైభవముం ది౩పు..... ౧౦౨

పాఠెడు నీరు నిల్పఁగలవాఁ డగు నీ పదపూజ గల్గినక
ఘోరపు నిష్పక ల్గులుగు గుండములో దిగి పైకివచ్చు న
వ్వారిధి సప్తకంబుఁ దనపాణితలంబున నిల్పియుంచు న
వ్వారిగ సంపదల్వడసి వర్ధిలు శీఘ్ర త్రిపు..... ౧౦౩

నరుఁ డతిమూఢుడైనఁ, గడుసమ్మిక నిన్ను స్మరింపకుండు ము
ష్కరుఁ డయినక, కృతఘ్నుఁడును, గల్గరియైనను, దా విపత్పరం
పరలకుఁ జిక్కి సొక్కి యొకమాటు సదాశివ, శంకరా, యనం
గరుణను నిబ్బరంబొసఁగి కాచెదు శీఘ్ర త్రిపు..... ౧౦౪

శరధిగభీర ! ఘోరఘనసంస్మృతి సంతమసప్రదీప ! తా
మరసభవాదిముఖ్యసురమస్తకభూషితపాద ! శంకరా !
సరుఁడను, నింద్యకర్ముడ, ననాధుఁడ, దీనుఁడ, బారహీనమౌ
నరకసముద్రమందుఁ బడు నక గనుమా త్రిపు..... ౧౦౫

సరసుఁడు రామచంద్రు డను సార్థకనామకుఁ డస్మదీయ సో
దరుఁడు, సమర్థుఁ, డత్యధిక ధార్మికబుద్ధిగలాఁడు, నీకునుక
వరవుఁడు, నాకు విద్య జిఱుబ్రాహ్మయమునందున నేర్పినాఁడు, నీ
చరణ యుగమ్ముజేరెఁ గడు శాంతముఁ గూర్చుము వానియాత్మకుక
నరకభవాబ్ధిపోత ! నుత నాకపతి ! త్రిపు..... ౧౦౬.

కర మమృతంపు మాటలకు, గట్టు నిజాలకు, మంచిదారి కా
కరము, దరిద్రనూనవుల కల్పమహిజము, సుబ్బమాంబనాఁ
బరమపవిత్రురాలికిని, బ్రౌఢుఁడు కోటయ కుద్భవించి తీ
శ్వర ! ధర నే నభాగ్యుడనె ? సాంబశివా త్రిపు..... ౧౦౭

—శతకము

నీరజసూతి, శక్రఁడు, ననేక సురుల్, నినుఁ గొల్చిగాదె, నీ
హరగిరీంద్రగేహ! సుజనాళినుతాంఘ్రిసరోజ! తారకా
శారద, హీర, గాత్ర! యిన, చంద్ర, కృశాన, త్రిలోచనా! హరా!
నారకనీరధిన్ గడచినారలుగా హరి శాయిసన్నుతా! ౧౦౮

నేరకయున్న యత్తుతను నేరుచునట్టులఁ జేయఁగాదగున్,
నేరిచియున్నఁ దొందరఁగ నీతిగలానిఁగఁ జేయఁగా నగున్,
నేరిచి నేరకున్న నరు నీతిఁగలానిఁగఁ జేయఁగా నిలన్
నీరజసూతికైన నగునే? రజతాచలగేహ! శ్రీకరా. ౧౦౯

ఆరయ, శాలివాహన శకాఖ్యములన్, రస, వార్ధి, నాగ, భూ,
శారద నీకు నర్పితము సమ్మతిఁ జెకొనుమా గిరీశ! యె
వ్వారలు దీని భక్తిమెయిఁ బారముఁ జేయుదు రట్టివారికిం
గోరికలిచ్చి బ్రోవు మనుకూలముఁగాఁ ద్రిపు..... ౧౧౦

గిరగిరులుండు కాలమిది కీడ్పడకుండ, జగత్ప్రసిద్ధిఁగా,
వరల జనుల్ పఠింపఁగ సపారయశస్సును బొంది వర్ధిలన్
వరము ననుగ్రహింపు బుధవంద్య! పరేశ! గిరీశ్వర! క్షపా
కర దరహాస! హీర, హిమగాత్రధరా! త్రిపురాంతకేశ్వరా. ౧౧౧

గ ద్య ము

ఇయ్యది సకల సుకవి జనవిధేయ, పాలుట్ల పాలంకయ నామధేయ
ప్రణీతంబయిన శ్రీ త్రిపురాంతకేశ్వర శతకము

సంపూర్ణము.

గీతా ప్రతిబ

పశువులు, పక్షులు, వృక్షములు గతజన్మలో నెవరు? ఏకర్మవిపాకమువలన నిట్లు పుట్టెను? ఎట్లు తరించును—ఈ విషయములు పశు పక్షి వృక్షములు మాట్లాడును. మానవుని కోరిక లెట్లు తీరును? సాధనమేమి? తరించుమార్గ మేమి? ఏ కోరికకు యే యధ్యాయము పారాయణ చేయవలయును? ప్రతివారు చదువతగిన ఉత్తమ గ్రంథము.

.... మతవాఙ్మయ ప్రపంచమున భగవద్గీతను మించినది—వల? దీనితో తుల్యమగునది వేరొండు లేదు.

.....చిరంతనా సందస్వామి.

.... ప్రతి నిత్యము చదివి పారాయణ చేయవలయు నను శ్రద్ధాభక్తులున్న కలుగుచున్నవి.

.....ఉపనిషత్స్వామి.

.... అందరును బఠించి భక్తి జ్ఞాన వైరాగ్యములను సంపాదించుకొనుటకు నొక సోపానముగా నున్నది.

.....శతావధాని, చెళ్ళపిళ్ళ వెంకటశాస్త్రి.

.... ఉపనిష త్ప్రతిపాద్య మయిన శ్రీకృష్ణ బ్రహ్మానంద మును ఆస్వాదింతురుగాక.

.....గరిమెళ్ళ కృష్ణమూర్తి, M. A., B. L.,
ప్రిన్సిపాల్, సబ్ జడ్జి.

.... బహువిధ ధర్మాధర్మ నిరూపణముగూడ కానవచ్చుటచే నేతద్గ్రంథ ప్రాశస్త్య మినుమడించినది.

.....జటావల్లభుల పురుషోత్తము, M. A.
ప్రిన్సిపాల్.

చక్కని ముద్రణ, నూరు పుటలు 12 అణాలు

ఒక రూపాయి పంపువారికి రిజిస్టరుపోస్టులో పంపబడును.

మా ప్రచురణలు

1	భగవత్ప్రాప్తి - ఉపాయములు	0- 4-0
2.	నరసదాసు కీర్తనలు	0-10-0
3.	హరినామ మహిమా శతకము	0- 4-0
4.	సప్త మహావ్రతములు - (మహాత్మాగాంధీ)	0- 6-0
5.	ఈశ్వర సాక్షాత్కారము - నామజపము	0- 3-0
6.	శ్రీ సీతారామ శతకము	0- 2-0
7, 8.	గీతా ప్రతిభ	0-12-0
9,10,11.	భాగవత కథ	2- 0-0
12.	శ్రీ త్రిపురాంత కేశ్వర శతకము	0- 4-0

ఈ పై సెట్టు (12 ప్రచురణలు) రు 4.12.0 .

పోస్టుద్వారా రు 5-0-0 లు.

పుస్తకములు లభించు తావులు :

సాధన గ్రంథమండలి, తెనాలి.

శ్రీ రామనామ క్షేత్రము, గుంటూరు.

వెంకట్రామ అండ్ కో., వారి అన్ని బ్రాంచీలలో దొరకును